

ການຢອດເຂົ້າ

- ກວດກາຄວາມພ້ອມຂອງເຄື່ອງຢອດ, ປັບເຄື່ອງຢອດໃສ່ຮູຖີ ຫຼື ຮູຫ່າງກໍ່ໄດ້ຂຶ້ນກັບຄວາມຕ້ອງການ ແຕ່ຕ້ອງໄດ້ອັດຮູໜຶ່ງໄວ້, ເພື່ອບໍ່ໃຫ້ມີບັນຫາຢູ່ພາກສະໜາມ.
- ກ່ອນຢອດຕ້ອງໄດ້ລະບາຍນ້ຳອອກຈາກພື້ນທີ່ໄຮ່ນາໃຫ້ໝົດແລ້ວຈຶ່ງຢອດ ເພື່ອເຮັດໃຫ້ເມັດເຂົ້າລຽນເປັນແຖວດີ ແລະ ສະດວກໃນການບົວລະບັດຮັກສາ.
- ການເອົາເຂົ້າໃສ່ເຕົ້າເຄື່ອງຢອດ ແມ່ນໃຫ້ໃສ່ເຄິ່ງເຕົ້າ ຫຼື ໃສ່ພໍດີພຽງແກນກາງຂອງເຄື່ອງຢອດ (ບໍ່ໃຫ້ໃສ່ເຕັມ) ເພື່ອໃຫ້ເມັດເຂົ້າລົງສະໝໍ່າສະເໝີ.
- ການຢອດແມ່ນໃຫ້ຢອດເປັນແຖວ ຕາມລວງຍາວຂອງໄຮ່, ດີແທ້ແມ່ນຢອດໄປຕາມລວງຂອງຕາເວັນຂຶ້ນລົງ ເພື່ອເຮັດໃຫ້ແສງແດດສາມາດສ່ອງລົງເຖິງດິນ ຕົ້ນເຂົ້າສາມາດຂະຫຍາຍໂຕໄດ້ດີ.
- ເວລາຢອດບໍ່ໃຫ້ເຕົ້າເຄື່ອງຢອດຖືກນ້ຳ ເພາະວ່າຖ້າຖືກນ້ຳເມັດເຂົ້າບໍ່ລົງ.



ການກຽມດິນ

- ການໄຖຮູດໃຫ້ໄຖເລິກປະມານ 15-20 ຊັງຕີແມັດ, ຫຼັງຈາກນັ້ນ, ຕາກແດດປະໄວ້ປະມານ 10-15 ວັນເພື່ອຂ້າເຊື້ອພະຍາດທບາງພະຍາດຢູ່ໃນດິນ, ແລ້ວຈຶ່ງເອົານ້ຳເຂົ້າແຊ່ດິນປະໄວ້ 10-15 ວັນ ເພື່ອເຮັດໃຫ້ດິນນຳແຂງໂຕ ແລະ ເຮັດໃຫ້ຫຍ້າ, ວັດຊະຜົດຕ່າງໆ ຕາຍ ແລະ ຍ່ອຍສະຫຼາຍເປັນຝຸ່ນຢູ່ໃນນາ .
- ໄຖຄື້ນໃຫ້ເລິກ 15-20 ຊັງຕີແມັດ ແລະ ຄາດໃຫ້ລະອຽດ, ປັບໜ້າດິນໃຫ້ຮາບພຽງດີ ເພື່ອເຮັດໃຫ້ການຄວບຄຸມນ້ຳ ແລະ ວັດສະຜົດໄດ້ດີມີປະສິດທິຜົນສູງ.
- ຫຼັງຈາກຄາດແລ້ວຕ້ອງໄດ້ເຮັດຮ່ອງລະບາຍນ້ຳ ກ່ວາງປະມານ 20-30 ຊັງຕີແມັດ ໂດຍໃຊ້ໄຖຈານດຽວ ຫຼື ໃຊ້ກະຕຸກນ້ຳຕື້ມແກ່ ແລະ ວິທີອື່ນໆ ລຽບຕາມຄັນນາ ເພື່ອຄວບຄຸມໃນການຈັດການນ້ຳໃນໄຮ່ນາ, ກໍລະນີໄຮ່ນາມີຂະໜາດໃຫຍ່ຕ້ອງໄດ້ມີການເຮັດຮ່ອງກາງໄຮ່ນາ ໂດຍອີງຕາມຄວາມເໝາະສົມຂອງພື້ນທີ່ ເພື່ອລະບາຍນ້ຳອອກ.

ຂໍ້ແນະນຳ

ກ່ຽວກັບເຕັກນິກການເຮັດນາຢອດຕົມ



ໂຄງການພະລິດກະສິກຳເປັນສິນຄ້າ ຢູ່ ສປປ ລາວ
LAO AGRICULTURE COMPETITIVENESS PROJECT

ການກຽມເມັດພັນ

- ສຳລັບເມັດພັນເຂົ້າທີ່ຈະນຳມາຕົກກ້າຕ້ອງມີອັດຕາຄວາມງອກສູງກວ່າ 80%, ອັດຕາການນຳໃຊ້ເມັດພັນແມ່ນລະຫວ່າງ 60-70 ກິໂລ/ຮຕ
- ກຽມເມັດພັນເຂົ້າໂດຍ ນຳເມັດພັນເຂົ້າໄປຕາກ 1-2 ແດດ ຈຶ່ງນຳເມັດພັນມາແຊ່ນ້ຳ ປະໄວ້ປະມານ 24-48 ຊົ່ວໂມງ.
- ຫຼັງຈາກນັ້ນ, ນຳເມັດພັນເຂົ້າໄປປິ່ມ ໂດຍວິທີການເອົາເມັດພັນໃສ່ເປົາທີ່ມີອາກາດຖ່າຍເທໄດ້ດີ ຫຼື ໃສ່ເປົາປ່ານຍິ່ງເປັນການດີ ແລະ ປິ່ນເປົາເຂົ້າທຸກ 12 ຊົ່ວໂມງ, ອຸນຫະພູມທີ່ເໝາະສົມໃນການປິ່ມແມ່ນ 26-30 ອົງສາເຊໄລຍະເວລາໃນການປິ່ມປະມານ 24-36 ຊົ່ວໂມງ (ສຳລັບນາປີ) ແລະ 24-48 ຊົ່ວໂມງ(ສຳລັບນາແຊງ).

ການໃຫ້ນໍ້າ

- ຫຼັງຈາກຢອດແລ້ວ ປະໄວ້ປະມານ 10-15 ວັນ ຈຶ່ງເອົານໍ້າເຂົ້າໃສ່ໄຮ່ນາ ແລະ ຂັງນໍ້າໄວ້ ແຕ່ບໍ່ໃຫ້ນໍ້າຖ້ວມຢອດເຂົ້າ.
- ເມື່ອເຂົ້າມີອາຍຸໄດ້ 20 ວັນ ໃຫ້ຮັກສາລະດັບນໍ້າໄວ້ 5-10 ຊັງຕີແມັດ
- ເວລາເອົານໍ້າເຂົ້າໃສ່ໄຮ່ນາໃນໄລຍະທຳອິດ ໃຫ້ສັງເກດເບິ່ງຫອຍກິນເຂົ້າ ຖ້າມີຄວນຊອກຫາວິທີກຳຈັດ.
- ຫຼັງຈາກທີ່ເຂົ້າແຕກກໍແລ້ວ ຕ້ອງໄດ້ເອົານໍ້າຂັງໃນນາຈົນຮອດໄລຍະກ່ອນຈະເກັບກ່ຽວປະມານ 10ວັນ ຖ້າພື້ນທີ່ນາທີ່ສາມາດລະບາຍນໍ້າອອກໄດ້ ແມ່ນໃຫ້ບາຍນໍ້າອອກ ເພື່ອສະດວກໃນການເກັບກ່ຽວ.

ການກຳຈັດວັດຊະພຶດ ໃຊ້ແຮງງານຄົນຫຼີກ ຫຼື ໃຊ້ເຄື່ອງພວນດິນຕາມຫ່ວາງຕົ້ນເຂົ້າທີ່ມີວັດຊະພຶດເກີດ ແລະ ໃຊ້ສານເຄມີກຳຈັດ ໃນກໍລະນີທີ່ມີວັດຊະພຶດເກີດຂຶ້ນຫຼາຍ ບໍ່ສາມາດໃຊ້ແຮງງານຄົນຫຼີກໄດ້ ແຕ່ຕ້ອງໄດ້ໃຊ້ສານເຄມີເພື່ອຊ່ວຍກຳຈັດ, ການໃຊ້ແມ່ນໃຫ້ສັງເກດເບິ່ງຊະນິດວັດຊະພຶດທີ່ມີໃນນາເຂົ້າ ເພື່ອເລືອກຊະນິດຢາໃຫ້ຖືກກັບວັດຊະພຶດທີ່ເກີດ, ສິ່ງທີ່ສຳຄັນຢາທີ່ໃຊ້ຕ້ອງແມ່ນຢາທີ່ໄດ້ຮັບ ອານຸຍາດໃຫ້ນຳໃຊ້, ຫ້າມໃຊ້ຢາເກີນ 2 ຊະນິດຮ່ວມກັນ ແລະ ຕ້ອງເບິ່ງຄຳແນະນຳຢູ່ສະຫຼາກຂ້າງກ່ອງຢາ.

ການໃສ່ຝຸ່ນ

- ການໃສ່ຝຸ່ນແບ່ງເປັນ 2 ໄລຍະຄື: ໃສ່ຮອງຝື້ນ ແລະ ໃສ່ເລັ່ງ
- ໃສ່ຮອງຝື້ນ: ໃສ່ຝຸ່ນຄອກ ຫຼື ຝຸ່ນປົ່ມ ກ່ອນກຽມດິນໃສ່ປະມານ 3-5 ໂຕນ/ເຮັກຕາ, ຝຸ່ນວິທະຍາສາດ ແມ່ນໃສ່ຫຼັງຢອດໄດ້ 15-20 ວັນ, ນາຕ້ອງມີນໍ້າຂັງປະມານ 3-5 ຊັງຕີແມັດ. ດິນຊາຍ ແລະ ດິນຕຶມ ແມ່ນແນະນຳໃຫ້ໃສ່ສູດ 15-15-15 ຫຼື 16-16-16 ຫຼື 16-8-8 ຮອງຝື້ນໃນອັດຕາ 100-150 ກິໂລ/ເຮັກຕາ, ເພາະດິນຊາຍ ແລະ ດິນຕຶມ ສ່ວນຫຼາຍແມ່ນຂາດທາດໂປຕັດຊຽມ (K), ເພື່ອຊ່ວຍໃຫ້ເຂົ້າມີການແຕກກໍຫຼາຍ. ຖ້າດິນໜຽວແມ່ນແນະນຳໃຫ້ໃສ່ຝຸ່ນເຄມີສູດ 16-20-00 ຫຼື 18-20-00 ເປັນຝຸ່ນຮອງຝື້ນໃສ່ໃນອັດຕາ 100 - 150 ກິໂລ/ເຮັກຕາ, ເພາະດິນໜຽວມີທາດ ໂປຕັດຊຽມ (K) ຢູ່ແລ້ວ.
- ໃສ່ເລັ່ງ: ຄັ້ງທີ1: ຫຼັງຈາກເຂົ້າອາຍຸ 40-45 ວັນ, ໃຫ້ໃສ່ຝຸ່ນສູດ 46-00-00 ໃນອັດຕາ 40-60 ກິໂລ/ເຮັກຕາ, ເພື່ອຊ່ວຍໃຫ້ເຂົ້າຈະເລີນເຕີບໂຕໄດ້ດີ. ຄັ້ງທີ2: ໃສ່ຫຼັງຈາກເຂົ້າອາຍຸໄດ້ 60-65 ວັນ, ໃຫ້ໃສ່ຝຸ່ນສູດ 46-00-00 ໃນອັດຕາ 30-50 ກິໂລ/ເຮັກຕາ, ຖ້າແມ່ນເຂົ້າພັນພື້ນເມືອງທີ່ມີອາຍຸຫຼາຍກວ່າ 150ວັນ ໃຫ້ໃສ່ຝຸ່ນເລັ່ງຄັ້ງທີ 2 ກ່ອນເຂົ້າຖືພາມານ, ເພື່ອໃຫ້ຊ່ວຍໃຫ້ເຂົ້າຮວງໃຫຍ່ເມັດຫຼາຍ.

ການເກັບກ່ຽວ

- ສັງເກດກ່ອນການເກັບກ່ຽວ ຫຼັງຈາກເຂົ້າອອກດອກໄດ້ 50% ປະມານ 25-30 ວັນ ສາມາດກ່ຽວໄດ້ ຖ້າກ່ຽວໄລຍະນີ້ ແມ່ນຈະເຮັດໃຫ້ເຂົ້າເສຍຫາຍໜ້ອຍ ແລະ ມີຄຸນນະພາບດີ.
- ໃຊ້ເຄື່ອງວັດແທກຄວາມຊຸ່ມ ຂອງເມັດເຂົ້າໃນຮວງ ຖ້າມີຄວາມຊຸ່ມປະມານ 20-23% ແມ່ນກ່ຽວໄດ້.
- ການເກັບກ່ຽວເຂົ້າບໍ່ຄວນແກ່ຍາວເວລາ ເພາະຈະເຮັດໃຫ້ຜົນຜະລິດເສຍຫາຍ ແລະ ຄຸນນະພາບຕໍ່າ.
- ຖ້າໃຮ່ນາມີນໍ້າຂັງ ຕ້ອງລະບາຍນໍ້າອອກກ່ອນປະມານ 10 ວັນ ຈຶ່ງກ່ຽວ (ກໍລະນີສາມາດປ່ອຍນໍ້າອອກໄດ້).
- ຖ້າໃນຊ່ວງທີ່ເໝາະສົມໃນການເກັບກ່ຽວເຂົ້າ ແຕ່ມີຝົນຕົກ ຄວນປະໄວ້ໃຫ້ຕົ້ນເຂົ້າແຫ້ງແລ້ວຈຶ່ງເກັບກ່ຽວ.

ສອບຖາມຂໍ້ມູນເພີ່ມເຕີມ

ໂຄງການຜະລິດກະສິກຳເປັນສິນຄ້າຢູ່ ສປປ ລາວ
(ຕຶກໂຄງການຮ່ວມມືຂອງກະຊວງກະສິກຳ ແລະ ປ່າໄມ້)

ຖະໜົນອານຸວົງ, ບ້ານໂພນໄຊ, ເມືອງໄຊເສດຖາ,
ນະຄອນຫຼວງວຽງຈັນ, ສປປ ລາວ

ໂທ: +85621-410073, ແຟັກ: +85621-410074

ເວບໄຊທ: <https://www.lacp-map.org>